



**YINI BUHLE BENKHOLO
YE ISLAM?**

**Uyimukela kanjani inkholo
ye Islam?**

Prepared by:

Abo Karim El Marakshy

Translated by:

SAEED MATSEBULA
saedmatsebula@gmail.com
+26876776466

www.islamic-invitation.com

YINI BUHLE BEKHOLO YE ISLAM?

1. Inkholo yelislam umuntfu imususa ebumnyameni bekukholelwa etithicweni nekukholelwa kubo nkulunkulu labanyenti, ikwente futsi ukholelwe kuNkulunkulu munye, longuMdali wemazulu nemhlaba nako konkhe lokungekhatsi kwawo nalokungaphandle kwawo.
2. Inkholo yelislam ishintja simo nendla yekuphila kwemuntfu kube nguleyo lengahambelani nekugcekana lokufaka lonkhe luhlobo lekugcekana, kungaba sibongo sakho, indzawo lawuhlala khona, umbala wesikhumba sakho, lulwini lolikhulumako etc.
3. Inkholo yelislam ivikela phindze ikhutsate emalungelo abo make (bantfu besifazane) mayelana nawo wonkhe emalungelo lahambisana nabo, kungaba ngemalungelo ekutfola lifa, kwekuba bosamabizini, nalamanye lamanyenti
4. Inkholo yelislam iphokelela phindze igcizelele loyo losebandleni noma lolilunga lenkholo yeislam kutsi kufanele ahlale ahlobile ngaso sonkhe sikhatsi, ahlobe em'tibheni futsi nemoya nenhlitiyo yakhe ihlale ihlobile njalo njalo.
5. Inkholo yelislam ayihambelani nekuhlukubeteka kwendalo yaAllah lefaka ekhatsi yonkhe intfo lela emhlabeni lesiyibonako nalesingayibone (bantfu, tilwane, imvelo, umoya, emanti etc)
6. Inkholo yelislam ikhutsata balandzeli bayo babe sibonelo lesinhle, phindze bahambisa livangeli lalenkholo ngetento tabo, ngetincwadzi letihambelana nalenkholo konkhe loku bayakhutsatwa kutsi bakwente ngekutitfoba nekuchasisela bantfu ngalokugwcebe.
7. Inkholo yelislam ayihambisani netidzakamisa tonkhe letihambisa ingcondvo letifaka tjwala, etc
8. Inkholo yelislam ayihambisani nebantfu labaphila imphilo yekuphinga, nekukhuluma inhlambha.
9. Inkholo yelislam ikhutsata kuvikela imphahla yebantfu, ekutsi yetjiwe nekusentjetiswa budlabha.
10. Inkholo yelislam ivikela phindze ikhutsate kugcinwa kwemali
11. Inkholo yelislam iphokelela bantfu kutsi babambhane futsi babe yimbembe ekusiteni bantfu labangakhoni kutsita nekutsi balandzeli benkholo yelislam bayakhutsatwa kakhulu kutsi bakhiphe kweshumi kulabo labahluphekile.
12. Inkholo yelislam ikhutsata futsi iphokelele kutsi kulenkholo wonkhe umuntfu uyalingana ngetigaba kute lomkhulu kunalomuntfu, nekutsi wonkhe umuntfu uphatfwa ngendlela lefanako nome ngabe umdzala, uliswane, unemali nome uphuyile.
13. Inkholo yelislam iphokelela phindze ikhutsate balabdzeli bayo kwekutsi imithandazo yabo lesihlanu onkhe malanga bayente, ngesikhatsi futsi nelutsandvo.
14. LiMuslim kufanele ngaso sonke sikhatsi litame kujabulisa futsi likhonte Nkulunkulu.
15. Inkholo yelislam ikhutsata intsetselelo ngaso sonkhe sikhatsi, umuntfu loliMuslim uyakhutsatwa kutsi ahlale njalo acele intsetselelo kuNkulunkulu.
16. Ume ngabe umuntfu enta tento letinhle, leto tento letinhle tinciphisa tono takhe kodvwa loyo muntfu uyakhutsatwa kucela intsetselelo.
17. Inkholo yelislam yadalwa yaba melula kwatiwa nguwonkhe wonkhe.
18. Inkholo yelislam iyayivuma intfutfuko, iyatjengisa kwekutsi yinikholo yebantfu bonkhe.
19. Inkholo yelislam yinkhola yaAllah lekayikhetsela futsi wayitsandzela bonkhe bantfu lapha emhlabeni

20. Inkholo yelislam ngiyo yodvwa inkholo mhlaba wonkhe lencwadzi leyatfunyelwa kuMprophet Muhammad (kuthula netibusoso tibe kuye) itfunyelwe bantfu solo namanje injalo, ayitange ishintje ngisho ligama linye.

21. Inkholo yelislam ngiyo yodvwa inkholo lenemuladvo lojulile futsi lephocelela balandzeli bayo kutsi bawati lomladvo nemphilo yeMprophet Muhammad (kuthula netibusoso tibe kuye) ngoba Allah wabatjela bantfu kutsi uMprophet Muhammad (kuthula netibusoso tibe kuye) usibonakaliso ebantfwini mhlaba wonkhe.

22. BaProphet baphambilini beta emhlabeni etiveni letehlukene, ngetikhatsi letehlukene, ebantfwini labehlukile futsi ete esiveni sinye kodvwa inkholo yelislam yebantfu bonkhe neMprophet Muhammad (kuthula netibusoso tibe kuye) webantfu bonkhe.

23. Inkholo yelislam ngiyo yodvwa inkholo la emhlabeni, lapho balandzeli bayo bakholwa kuMdali Allah yena yedvwa futsi bamukhonta ngendlela lakayisho, hhayi kuva ngebantfu kutsi Nkulunkulu ukhontwa kanjani.

24. Inkholo yelislam iphokelela kuba nesihawu, nenhlitiyo lenhle ebantfwini labahluphekile, nalabangekho esimeni lesikahle.

25. Inkholo yelislam ivikela phindze yenta baProphet (kuthula netibusoso tibe nabo) kutsi sifunti sabo nebuntfu babo bungangcoliswa, nemulayeto yabo ingashitjwa bantfu lebangakholelwa kibo kutsi bamaProphet aNkulunkulu.

26. Inkholo yelislam ihambisa phambili kunakekela bantfu ngekufanana, kube bete umehluko kulabo labahluphekile nalabanemali ngem'phatfwo.

27. Inkholo yelislam iphokelela balandzeli bayo kutsi Bazile, kuzila kubandzisa futsi kubakhumbute bantfu nekutsi kunjani kuphila imphilo yekuhlupheka bese kubenta babe bantfu leba bonga konkhe Nkulunkulu lekaba busise ngako, lokuncane nalokukhulu.

28. Inkholo yelislam ifundzisa umuntfu ngemphilo lesiyo yiphila mhlazane siyobhubha emhlabeni.

29. Inkholo yelislam ayihlukanisi em'khatsini kweliMiuslim nemutfu longasilo ngesikhatsi sekunikela tipho ebantfwini labahluphekile.

30. Inkholo yelislam iniketa emalungelo kumakhelwane wakho none ngabe akasilo liMuslim futsi unemalungelo tsite kuwe wena loliMuslim.

31. Inkholo yelislam igcugcutela inhlonipho ikakhulu ebantfwini labadzala iphindze ihambise phambili kuba nesihawu neluvelo ebantfwaneni.

32. Inkholo yelislam iphokelela ekulandzeleni nekuhambisi phambili emalungelo ebatali nome ngabe batali bakho abasiwo emaMuslim.

33. Inkholo yelislam iphokelela iphindze ikhankhatsele emalungelo emabantfwana nome ngabe loyo muntfwana usengakatalwa.

34. Inkholo yelislam iyawahlonipha iphindze futsi igcizelele kukholweni um'layeto lebangunikwa wona nguAllah.

35. Labo bantfu lesabashinile inkholo yelislam, iyabanika emalungelo abo netigaba tawo.

UYIMUKELA KANJANI INKHOLO YE ISLAM?

Mfundzi lotsandzekayo: Kumukela inkholo yelislam kumelula kakhulu... Kufanele kwekutsi ukholelwe kekutsi Nkulunkulu (Allah) ungumholi nehloko yato tonkhe tintfo la emhlabeni nasemazulwini, futsi utsandze konkhe lekutsandva nguAllah, futsi ungambisane naloko Nkulunkulu lekahambisana nako, utsemebele kuye yedvwa, umsabe phindze umtsandze futsi umdvumise Nkulunkulu njalo njalo emphilweni yakho.

Ukhohlwe konkhe lebewugadze ukholelwa kiko phambilini, ukholelwe kutsi Allah mukhulu kakhulu kutsi angamataniswa nalutfo, “**Allah akalali, akadalwanga, akatali futsi akatalwanga**” (surah al-ikhlas: 3)

Uphindze ukholelwe kutsi Jesu (kuthula netibusiso taAllah tibe naye) indvodzana yaMary sitfwunya nesigcila saNkulunkulu, livi nemoya longcwele wakhe Nkulunkulu watfwunyelwa kuyeMary. Jesu (kuthula netibusiso taAllah tibe naye) wadalwa nguNkulunkulu ngesimanga lesikhulu, futsi Jesu (kuthula netibusiso taAllah tibe naye) akatange abetselwa esiphambaneni kodwa Nkunkulu amukhulu, amangalisa wamutsatsa Jesu (kuthula netibusiso taAllah tibe naye) wamunyusela ngalesikhatsi kumele bamubetsele. Jesu (kuthula netibusiso taAllah tibe naye) ungumProphet phindze abe sitfunywa saAllah, njenga boNowa, Abraham, Mozisi, naMuhammad (kuthula netibusiso taAllah tibe kibo bonkhe)

Mfundzi lotsandzekayo:, usengakayimukeli inkholo yelislam, kufanele usho nasi siqiniseko nekufunga ngelislam lokubuya enhlitiweni yakho utsi “**Tkute Nkulunkulu noma bonkulunkulu labadzinga nome lekumelwe bakhontwe ngaphandle kwa Allah, Muhammad kuthula netibusiso tibe naye usitfunywa nesigcila sa Allah**” ngesiArab utsi (**ASHHADU ALLA ILAHA ILALLAH, WA ASHHADU ANNA MUHAMMADA RASULULLAH**).

Bengitsandza kukucnoma futsi ngikufisele konkhe lokuhle ngekutsatsa lesisincumo lesimcoka kakhulu emphilweni yakho. Lesi ngulesikhatsi sewuncume kunikela imphilo yakho kuAllah, loku kufanana nekutsi utalwe kabusha, sewutikhululile kuko konkhe lbekukubambile nalokukubambako kwekutsi uphile imphilo lengiyo la emhlabeni. Kulesikhatsi sewukhetse kubangumladzele wenkholo ya Muhammad na Jesu (kuthula netibusiso taAllah tibe kibo).

Ubokwati kutsi sibusiso lesikhulu kabi lapha emhlabeni kutsi umukele inkholo yelislam kutsi ibe yinkholo yakho, kwamele umbonge Allah kutsi ukukhetsile kutsi ube ngulo munye webalandzele bakhe. UmaAllah avumile inhliyo yakho itotfwokota, intfwokoto longatange uyive.

Nebulikhuni lowutobutfo ubowati kutsi Allah uyakuhlola kwekutsi umtsandza kanganani.